

## 19 சிறுவர்களை மதித்தல்

“பிள்ளைகள் ஆண்டவர் அருளும்  
செல்வம். மக்கட்பேறு அவர்  
அளிக்கும் பரிசில்”  
திருப்பாடல் 127: 3

என திருவிலியம் கூறுகிறது. ஆயினும் யூதச் சமுதாயத்தில் சிறுவர்களுக்கு உரிய மதிப்பும் உரிமைகளும் கொடுக்கப்படவில்லை.



### யூதச் சமுதாயத்தில் சிறுவரின் நிலை



- 12 வயதுடைய ஆண்பிள்ளை வளர்ந்த ஆளாகக் கருதப்பட்டார்.
- ஆண்பிள்ளைகள் ‘சின்கோக்’ எனப்படும் தொழுகை மன்றங்களில் கல்வி கற்றனர். பெண்பிள்ளைகளுக்கு இது மறுக்கப்பட்டிருந்தது.
- பிள்ளைகள் கடுமைான சட்டங்களை கைக்கொள்ள எதிர்பார்க்கப்பட்டனர்.
- பெற்றோருக்கு முற்றிலும் கீழ்ப்படியவேண்டும் எனப் பயிற்றுவிக்கப்பட்டனர்.
- பெற்றோரின் வாழ்வை தம் முன்மாதிரியாகக் கொள்ள எதிர்பார்க்கப்பட்டனர்.

இயேசு, சிறுவரைப் பற்றிய சமூகக் கருத்தை மாற்றவும், அவர்களுக்கு முன்னுரிமை பெற்றுக் கொடுக்கவும் செயல்பட்டார்.

வாசிப்போம்  
மத்தேயு 19: 13- 15

**இயேசு பிள்ளைகளை ஆசிர்வதித்தல்**


ஓரு முறை சிறு பிள்ளைகள் மேல் இயேசு தம் கைகளை வைத்து ஆசிர்வதிக்கும் நோக்கில் அவர்களின் பெற்றோர் கொண்டுவந்தனர். சீடர் அதற்கு இடங்கொடுக்காது அதட்டினர். அப்போது இயேசு,

“சிறு பிள்ளைகளை என்னிடம் வரவிடுங்கள். அவர்களைத் தடுக்காதீர்கள். ஏனெனில் விண்ணரக இத்தகையோருக்கே உரியது” மத்தேயு 19:14

இவ்வாறு கூறியின்பு அவர்களைத் தொட்டு ஆசி வழங்கினார். இங்கு இயேசு அன்றைய சமுதாயத்தில் முக்கியமானவர்களாகக் கருதப்படாத சிறுவருக்கு உரிய இடத்தைக் கொடுத்து முன்மாதிரியைக் காட்டினார்.




**வாசிப்போம்**  
**மத்தேயு 18: 1-5**



இன்னுமொரு வேளையில் கீடர்கள் இயேசுவிடம், “விண்ணரசில் மிகப் பெரியவர் யார்?” என்று வினவினர். அதற்கு இயேசு ஒரு பிள்ளையை அழைத்து அவர்கள் முன் நிறுத்தி, “நீங்கள் மனந்திரும்பி சிறு பிள்ளைகளைப் போல் ஆகாவிட்டால் விண்ணரசில் புகமாட்டீர்கள் என உறுதியாக உங்களுக்குச் சொல்லுகிறேன். இந்தச் சிறு பிள்ளையைப் போலத் தம்மைத் தாழ்த்திக் கொள்பவரே விண்ணரசில் மிகப் பெரியவர். இத்தகைய சிறு பிள்ளை ஒன்றை என் பெயரால் ஏற்றுக்கொள்பவர் எவரும் என்னையே ஏற்றுக் கொள்கிறார்” என்றார்.

இதிலிருந்து யூதச் சமுதாயத்தில் மதிக்கப்படாத சிறு பிள்ளைகளை அச் சமுதாயத்தின் மிகப் பெரிய சொத்து என்பதை இயேசு எடுத்தியம்பினார். அதேவேளை வயதில் மூத்தோர் சிறுவர்களிடமிருந்து பல முன்மாதிரிகளைக் கற்றுக்கொள்ளலாம் என்பதைத் தெளிவுபடுத்தினார்.

## இன்றைய சிறுவர்களின் நிலை



சிறுவர் உரிமைச் சாசனத்தில் இலங்கையும் கையெழுத்திட்டுள்ளது. அக்டோபர் முதலாம் திகதி அகில உலக சிறுவர் தினமாகும். சிறுவர் தொடர்பான சிக்கல்களைத் தீர்க்க ஜக்கிய நாடுகள் சபையினால் 1989ம் ஆண்டு ஏற்றுக்கொள்ளப்பட்ட பட்டயத்தைப் பார்த்து சிறுவர்கள் உரிமைகள் பேணப்படும் விதங்களை அறியுங்கள்.

### **வாழ்க்கை**

குழந்தைகள்  
உயிர்வாழ்வது,  
அவர்களின் வளர்ச்சி  
ஆகியவற்றை  
ஓவ்வொருவரும்  
உறுதிப்படுத்த  
வேண்டும்.

### **பங்குபற்றல்**

கருத்து,  
வெளிப்பாடு, தகவல்,  
சிந்தனை,  
மனச்சாட்சி, சமயம்  
என்பவற்றுக்காக  
சுருசறுப்புடன்  
பங்கேற்றல்.

### **பாதுகாப்பு**

உணவு,  
உடை,  
மனை  
ஆகியன  
உறுதிப்படுத்தல்.

### **அபிவிருத்தி**

ஓவ்வொரு  
குழந்தையும் தனது  
முழு ஆற்றலையும்  
அபிவிருத்தி செய்ய  
கல்வி அளிப்பது,  
ஓய்வாக இருத்தல்,  
கலாச்சார  
நடவடிக்கைகளில்  
ஈடுபால்.

## சிறுவர்களைக் குறித்து பெரியோர்களின் கடமைகள்

- சிறுவர்களின் நற்பண்புகளாவன கடவுளை கேள்வி கேட்காமல் நம்புதல், உடனுக்குடன் மறந்துவிடல், பெரியவர் முன்வைக்கும் முன் மாதிரியை தமதமாக்கிக் கொள்ளுதல்.
- ஆண்டவர் இயேசு சிறுவர் பால் காட்டிய அன்பை உணர்ந்து பெற்றோர், ஆசிரியர், மற்றும் சமூகத்தினர் சிறுவரை மதித்து அவர்களை ஏற்று சகல உரிமைகளுடன் பாதுகாப்பாக வாழ வழி செய்தலாகும்.

## சிறுவர்களின் கடமைகள்

- உரிமைகளுடன் கைகோர்த்து நிற்பது கடமை ஆகும். எனவே உரிமைகளை நிறைவேற்ற வேண்டும்.
- தீய பண்புகளை கைவிட்டு நற்பண்புகளுடன் வாழ முன்வருதல் வேண்டும்.
- அவசரப்படாது அமைதியாக முடிவெடுக்கும் பண்புகளை சிறுவயதிலிருந்து பழகிக் கொள்ள வேண்டும்.



## நாம் கற்றுக்கொள்பவை

- சிறுவர்கள் இறையரசின் வாரிக்கள்
- ஆண்டவர் இயேசு சிறுவருக்கு உரிய மதிப்பை அளித்தார். அவர்கள் மீது எப்போதும் மாசற்ற அன்பைப் பொழிந்தார்.
- சிறுவர்கள் சமுதாயத்தில் ஒடுக்கப்படும் வேணாகளிலெல்லாம் அவற்றுக்கு எதிராக குரல் எழுப்பி அவர்களின் உரிமைகள் வழங்கப்பட ஆவன செய்ய வேண்டும்.
- சிறுவர்கள் நற்பண்புகள் கொண்டோராய்ச் சமுதாயத்தில் வளர வேண்டும்.

## செயல்பாடு

- அன்றை யூதச் சிறுவருக்கு, ஆண்டவர் இயேசு வழங்க விரும்பிய உரிமைகள் இன்றை சிறுவருக்கு வழங்கப்பட்டுள்ளன் எனும் தலைப்பில் 150 சொற்களில் கட்டுரை அல்லது நாங்கள் இறைவனின் வாரிக் என்ற தலைப்பில் கவிதை புனைக.
- சிறுவர் உரிமை மற்றும் கடமை எனும் தலைப்பைக் கொண்ட சுலோகங்களை எழுதி காட்சிப்படுத்துக.